

राज्यातील अल्पसंख्याक बहुल नागरी
क्षेत्रात क्षेत्र विकास कार्यक्रम
राबविण्यासाठी अनुदान वितरित करण्यास
मंजूरी देण्याबाबत. सन २०१६-१७

महाराष्ट्र शासन
अल्पसंख्याक विकास विभाग
शासन निर्णय क्रमांक : क्षेत्रिका-२०१६/प्र.क्र.५९/का.९
मंत्रालय, मुंबई-४०० ०३२.
दिनांक :-०६ जानेवारी, २०१७.

वाचा -

- १) शासन निर्णय, अल्पसंख्याक विकास विभाग, क्र: क्षेत्रिका- २०१५/प्र.क्र.७६/ का.९,
दि. १८ जून, २०१५.
- २) शासन पूरकपत्र, अल्पसंख्याक विकास विभाग, क्षेत्रिका-२०१५/प्र.क्र.५/का.९,
दि. ९ मार्च, २०१६.
- ३) शासन परिपत्रक , वित्त विभाग क्र. अर्थसं- २०१६/प्र.क्र. ८९/अर्थसंकल्प-३,
दि. २० एप्रिल, २०१६.
- ४) शासन परिपत्रक, अल्पसंख्याक विकास विभाग, क्र.बीयुडी- २०१५/प्र.क्र. ४३
(भाग-३)/ का-७, दि. २० एप्रिल, २०१६.
- ५) शासन निर्णय, अल्पसंख्याक विकास विभाग, क्र. नाक्षेवि-२०१६/प्र.क्र.१३५/१६/का-९,
दि. २८ डिसेंबर, २०१६.

प्रस्तावना:-

अल्पसंख्याक विकास विभागाने सन २००८-०९ या वर्षापासून राज्यातील अल्पसंख्याक बहुल नागरी क्षेत्रांकरिता क्षेत्रविकास कार्यक्रम कार्यान्वित केला असून उपरोक्त संदर्भ क्र. १ येथील शासन निर्णयान्वये ही योजना सन २०१६-१७ या वर्षात राबविण्यास मंजूरी देण्यात आली आहे. तसेच संदर्भ क्र. २ येथील शासन पूरकपत्रान्वये, दि. १८ जून, २०१५ रोजीच्या शासन निर्णयातील योजनेची कार्यपद्धती या शीर्षाखाली परिच्छेद (ब) (iii) च्या पुढे परिच्छेद दाखल करण्याचा निर्णय शासन मान्यतेने घेतला आहे. त्यानुसार मा. खासदार व आमदार यांच्या प्रस्तावांना महानगरपालिका/नगरपालिका/नगर परिषद हद्दीमध्ये कामाच्या संख्येची मर्यादा एकापेक्षा जास्त परंतु प्रति काम प्रति वर्षी महानगरपालिकेस कमाल रु. ४० लक्ष, “अ” वर्ग नगरपालिकेस कमाल रु. ३० लक्ष, “ब” व “क” वर्ग नगरपंचायतींना असू शकेल, अशी तरतूद आहे. मा. खासदार, आमदार व जिल्हाधिकारी यांच्याकडून महानगरपालिका/ नगरपालिका/ नगर परिषद यांचे प्राप्त प्रस्तावांना मंजूरी देण्याची बाब शासनाच्या विचाराधीन आहे.

शासन निर्णय:-

नागरी क्षेत्र विकास कार्यक्रमांतर्गत सन २०१६-१७ करिता रु. २५.०० कोटी (अक्षरी रु. पंचवीस कोटी फक्त) एवढा निधी अर्थसंकल्पित करण्यात आला आहे. माहे एप्रिल, २०१६ ते डिसेंबर, २०१६ करिता सदर मंजूर निधीच्या ८० टक्के मर्यादेपर्यंत निधी वितरीत करण्यासाठी संदर्भ क्र. ३ व ४ येथील शासन परिपत्रकान्वये मान्यता देण्यात आलेल्या आहेत. संदर्भ क्र. ५ येथील शासन निर्णयान्वये एकूण रु. १७,४४,०९,०००/- (अक्षरी रु. सतरा कोटी सव्वेचाळीस लक्ष नऊ हजार फक्त) निधी वितरीत

करण्यात आला आहे. तसेच या वर्षात निधी मिळण्यासाठी मा. खासदार, आमदार व जिल्हाधिकारी यांच्याकडून प्राप्त राज्यातील विविध महानगरपालिका/नगरपालिका/नगर पंचायत हद्दीतील कामांच्या प्रस्तावांना या शासन निर्णयासोबतच्या परिशिष्ट "अ" मध्ये दर्शविल्याप्रमाणे क्षेत्रविकास कार्यक्रमांतर्गत रु.२,५५,००,०००/- (अक्षरी रु. दोन कोटी पंचावन्न लक्ष फक्त) एवढा निधी मंजूर करण्यात येत आहे. सदर निधी संबंधित महानगरपालिका /नगरपालिका/ नगरपंचायत ज्या जिल्ह्यांमध्ये स्थित आहेत, त्या जिल्ह्यांचे जिल्हाधिकारी यांच्या स्वाधीन करण्यात येत आहे.

२. संबंधित महानगरपालिका / नगरपालिका/ नगरपंचायतींना मंजूर करण्यात आलेला निधी वितरित करण्यासाठी संबंधित जिल्हाधिकारी, नियंत्रक अधिकारी आणि आहरण व संवितरण अधिकारी म्हणून काम पाहतील. परिशिष्ट "अ" मध्ये दर्शविलेली कामे इतर योजनेतून करण्यात आलेली नाहीत, याची शहानिशा व खातरजमा जिल्हाधिकारी यांनी करावी व जर सदर काम इतर योजनेतून मंजूर केले असल्यास त्या बदल्यात इतर काम मंजूर निधीच्या मर्यादेत राहून बदल करण्याचे अधिकार संबंधित जिल्ह्याचे जिल्हाधिकारी यांना राहतील. उपरोक्त कामाच्या बदल्यात इतर काम करणे शक्य नसल्यास त्यासाठी वितरीत केलेला निधी शासन जमा करण्यात यावा. तसेच संबंधित जिल्हाधिकारी यांनी उपरोक्त कामांचे अंदाजपत्रक बांधकाम विभागाकडून प्राप्त करून घ्यावे. याबाबतची सर्व कागदपत्रे शासन निर्णयातील अटी व शर्तीनुसार प्राप्त करून घेण्याची कार्यवाही जिल्हाधिकारी यांनी करावी. त्यानंतर त्यांना प्रशासकीय व वित्तीय मान्यता देण्यात यावी व निधी संबंधित महानगरपालिका/नगरपालिका/नगर पंचायत यांना सुपूर्द करण्यात यावा.

३. ज्या विवक्षित प्रयोजनासाठी निधी मंजूर करण्यात आला आहे, केवळ त्याच प्रयोजनासाठी संबंधित महानगरपालिका / नगरपालिका/ नगरपंचायतींना निधी खर्ची टाकणे अनिवार्य आहे. संबंधित जिल्हाधिकाऱ्यांकडून निधी वितरित करण्यात आल्यानंतर संबंधित महानगरपालिका/ नगरपालिका/ नगरपंचायतींना सहा महिन्यांच्या कालावधीत प्रस्तावात नमूद केलेली कामे पूर्ण करणे आवश्यक आहे व याबाबतची उपयोगिता प्रमाणपत्रे या शासन निर्णयाच्या परिशिष्ट "ब" मध्ये विहित केलेल्या नमुन्यात अल्पसंख्याक विकास विभागाकडे सादर करणे आवश्यक आहे. क्षेत्रविकास कार्यक्रमांतर्गत राज्यातील महानगरपालिका / नगरपालिका/ नगरपंचायतींनी हाती घेतलेल्या विकासकामांच्या प्रगतीबाबत संनियंत्रण करून त्याबाबतचा अहवाल संबंधित जिल्हाधिकारी यांनी शासनास सादर करावा.

४. या योजनेंतर्गत होणारा खर्च " मागणी क्र. झेडई-१, मुख्यलेखाशिर्ष २२३५, सामाजिक सुरक्षा व कल्याण०२, समाजकल्याण २००, इतर कार्यक्रम, राज्य योजनांतर्गत योजना (०१) (०७) अल्पसंख्याक बहुल क्षेत्रात क्षेत्र विकास कार्यक्रमाकरिता सहायक अनुदान (२२३५-ए-१३१) ३१ सहायक अनुदान (वेतनेतर) " या लेखाशिर्षाखाली सन २०१६-१७ या वर्षाकरिता मंजूर करण्यात आलेल्या निधीतून भागविण्यात यावा.

५. " वित्त विभागाने सदर शासन निर्णय वित्तीय अधिकार नियम पुस्तिका-१९७८ भाग पहिला, वित्त विभाग, शासन निर्णय क्र. विअप्र-२०१३/प्र.क्र.३०/२०१३/विनियम, दि. १७ एप्रिल, २०१५ अन्वये प्रशासकीय विभागास प्राप्त झालेल्या अधिकारांतर्गत प्रदान करण्यात आलेल्या अधिकारानुसार तसेच शासन परिपत्रक, वित्त विभाग क्र. अर्थसं-२०१६/प्र.क्र.८९/ अर्थ-३, दि. २० एप्रिल, २०१६ प्राप्त मान्यतेस अनुसरून निर्गमित करण्यात येत आहे. "

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०१०६१९३१४८५११४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

(श.र.साळुंखे)

कक्ष अधिकारी, महाराष्ट्र शासन

प्रति,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. मा.मुख्य सचिव, महाराष्ट्र शासन,
४. अपर मुख्य सचिव/ प्रधान सचिव / सचिव सर्व मंत्रालयीन विभाग,
५. महालेखापाल १/२ (लेखा व अनुज्ञेयता), मुंबई / नागपूर,
६. महालेखापाल १/२ (लेखापरीक्षा) , मुंबई / नागपूर,
७. अधिदान व लेखा अधिकारी, मुंबई,
८. निवासी लेखा परीक्षा अधिकारी, मुंबई,
९. संबंधित विभागीय आयुक्त,
१०. आयुक्त, नगरपालिका प्रशासन, मुंबई,
११. संबंधित जिल्हाधिकारी,
१२. आयुक्त, संबंधित महानगरपालिका,
१३. मुख्याधिकारी, संबंधित नगरपालिका,
१४. मा.मंत्री / मा.राज्यमंत्री (अल्पसंख्याक विकास) यांचे खाजगी सचिव,
१५. सचिव, महाराष्ट्र विधानमंडळ सचिवालय, विधान भवन, मुंबई,
१६. महासंचालक, माहिती व जनसंपर्क महासंचालनालय (प्रसिध्दीसाठी),
१७. निवडनस्ती.

**शासन निर्णय, अल्पसंख्याक विकास विभाग क्र. नाक्षेवि- २०१६/प्र.क्र.५९/का.९,
दि. ६ जानेवारी, २०१७.
परिशिष्ट - “अ”**

**महाराष्ट्र राज्यातील अल्पसंख्याक बहुल नागरी क्षेत्रांकरिता क्षेत्रविकास कार्यक्रम महानगरपालिका /
नगरपालिकांचे जिल्हानिहाय निधी वितरणाचे विवरणपत्र.**

अ.क्र	जिल्हा	म.न.पा./ न.प./न.पा.	कामाचे नांव	मंजूर निधी (रु. लक्ष)
१	वर्धा .	वर्धा न.प.	१.वर्धा शहरातील प्रभाग २ मध्ये खानसर ते मोहम्मद हनील यांच्या घरापर्यंत सिमेंट कॉक्रीट रोड करणे.	१०.००
			२.वर्धा शहरातील प्रभाग ३ मध्ये श्री.रसीद शेख ते श्री. करारे ते श्री. अब्दुल हब ते श्री. अयुब पठाण ते रोड पर्यंत पेव्हर ब्लॉक बसविणे	५.००
			३.वर्धा शहरातील प्रभाग ३ मध्ये मस्जिद चौक ते सरदार चौक पर्यंत रोडच्या दोन्ही बाजूस पेव्हर ब्लॉक बसविणे	५.००
			४.वर्धा शहरातील प्रभाग ३ मध्ये जामा मस्जिद चौक ते लोकमान्य हॉटेल पर्यंत सिमेंट रस्त्याचे चौपदरीकरण करणे	१०.००
			एकूण (वर्धा जिल्हा)	३०.००
२	जालना	परतूर न.प.	कॉक्रीट रस्ता करणे	१०.००
			शादीखाना बांधकाम करणे	१०.००
			कॉक्रीट रस्ता करणे	१०.००
			एकूण (जालना जिल्हा)	३०.००
३	जळगांव	जामनेर न.प.	कॉक्रीट रस्ता करणे	१५.००
			गटार बांधकाम करणे	१५.००
			एकूण (जळगांव जिल्हा)	३०.००
४	धुळे	धुळे म.न.पा.	धुळे शहरातील मिश्रित नगर भागात रस्ता कॉ.करणे	१०.००
			एकूण (धुळे जिल्हा)	१०.००

५	मुंबई उपनगर	बृहन्मुंबई म.न.पा.(१६७ विलेपार्ले मतदारसंघ	बिहारी मोहल्ला, मस्जिदीच्या बाजूला सहारा रोड कबीर नगर येथे शहाबादी लादी लावणे, पायवाट, गटारे आणि सोलार लाईट लावणे	५.००
			सेंटॉस हाऊस, सहार रोड, सहारगाव अंधेरी पूर्व येथे पायवाट, गटारे आणि सोलार लाईट लावणे	३.००
			अव्हर लेडी ऑफ हेल्थ हायस्कूल असलेले महापालिकेच्या मैदानावर जॉगिंग ट्रक, सोलार लाईट, युरिनल, प्याऊ	५.००
			इस्लापूरा, तरुणभारत सोसायटी, अंधेरी पूर्व येथे पायवाट, गटारे बेंच बसविणे व सोलार लाईट लावणे	१०.००
			मौलाना चाळ, टोनी कंम्पाऊंड, सहार गाव, अंधेरी पूर्व येथे पायवाट, गटारे	३.००
			अँथोनी परेरा चाळ, बजाज रोड, विलेपार्ले येथे विहीरीची दुरुस्ती, पायवाट, गटारे सोलार लाईट लावणे	४.००
		बृहन्मुंबई म.न.पा.(वांद्रे पश्चिम मतदारसंघ	पलक नगर, वांद्रे पश्चिम येथे पायवाट व नाले बांधणे	३.००
			शास्त्रीनगर, ३, वांद्रे पश्चिम येथे पायवाट व नाले बांधणे	३.००
			चर्च स्ट्रेट लेन, वांद्रे पश्चिम येथे पायवाट व नाले बांधणे	३.००
			चॅपल रोड, वांद्रे पश्चिम येथे पायवाट व नाले बांधणे	३.००
			भोईवाडा, वांद्रे पश्चिम येथे पायवाट बांधणे	३.००
			नंदीगल्ली, वांद्रे पश्चिम येथे पायवाट बांधणे	३.००
			निर्मला कॉलनी, वांद्रे पश्चिम ड्रेनेज लाईन बांधणे	३.००

		कडंबा चाळ, खार पश्चिम, खार येथे पायवाट बांधणे	३.००
		चुईम व्हिलेज, खार पश्चिम, खार येथे पायवाट बांधणे	३.००
		ग्रीन पार्क सोसायटी, सांताक्रुझ पश्चिम येथे ड्रेनेज लाईन बांधणे	३.००
	बृहन्मुंबई म.न.पा.(मालाड)	मालाड, मालवणी येथे अल्पसंख्याक वस्तीत पिण्याचे पाणी, गटार बांधकाम, शौचालय रस्ते व इ. योजनेकरिता विशेष निधी मिळणेबाबत.	१०.००
	बृहन्मुंबई म.न.पा. (बोरीवली)	मनोरीगांव (कॅथोलिक वस्ती) येथे चर्च जवळील स्मशानभूमी बांधणे	१०.००
		मनोरीगांव (कॅथोलिक वस्ती) चर्च गल्ली (देवल) येथे सिमेंट रोड काँक्रीटीकरण करणे	९.००
		मनोरीगांव (कॅथोलिक वस्ती) पांढर गल्ली काचकर हाऊस ते बुथ्या हाऊस येथे सिमेंट रोड काँक्रीटीकरण करणे	५.००
		मनोरीगांव (कॅथोलिक वस्ती) बंद गल्ली येथे सिमेंट रोड काँक्रीटीकरण करणे	५.००
		मनोरीगांव (कॅथोलिक वस्ती) बराग गल्ली येथे सिमेंट रोड काँक्रीटीकरण करणे	५.००
		मनोरीगांव (कॅथोलिक वस्ती) पांचदर रस्ता येथे सिमेंट रोड काँक्रीटीकरण करणे	५.००
		मनोरीगांव (कॅथोलिक वस्ती) भंडारवाडा गल्ली रस्ता येथे सिमेंट रोड काँक्रीटीकरण करणे	५.००
		मनोरीगांव (कॅथोलिक वस्ती) सोम्या गल्ली रस्ता येथे सिमेंट रोड काँक्रीटीकरण करणे	५.००
		मनोरीगांव (कॅथोलिक वस्ती) येथे सोलार दिवे	३.००

			मनोरीगांव (कॅथोलिक वस्ती) गोराई गांव (ख्रिश्चन वस्ती) येथे सोलार दिवे	३.००
		बृहन्मुंबई म.न.पा. (कांदिवली पू.)	विद्यार्थ्यांकरिता अभ्यासिका	३०.००
			एकूण (मुंबई उपनगर जिल्हा)	१५५.००
			एकूण	२५५.००
			अक्षरी रु. दोन कोटी पंचावन्न लक्ष फक्त	

(श.र.साळुंखे)
कक्ष अधिकारी, महाराष्ट्र शासन

शासन निर्णय , अल्पसंख्याक विकास विभाग क्र. नाक्षेवि-२०१६/प्र.क्र.५९/का.९
दि. ६ जानेवारी, २०१७.

परिशिष्ट - "ब"

उपयोगिता प्रमाणपत्र

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक बहुल नागरी क्षेत्रांसाठी कार्यान्वित केलेल्या क्षेत्रविकास कार्यक्रमांतर्गत शासन निर्णय, अल्पसंख्याक विकास विभाग, क्र. नाक्षेवि- २०१६/ प्र.क्र.५९/का.९, दि. ६ जानेवारी, २०१७ अन्वये वितरित केलेला रु. (अक्षरी रु.) एवढा निधी पुढील विकासकामांसाठी उपयोगात आणला आहे :-

विकासकाम/ विकासकामे	वापरलेली रक्कम
अ.	रु.
ब.	रु.
क.	रु.
ड.	रु.

असेही प्रमाणित करण्यात येते की, क्षेत्र विकास कार्यक्रमांतर्गत ज्या निकष / अटीनुसार शासनाने अनुदान मंजूर केले होते, त्या निकष/ अटींची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधी मंजूर करण्यात आला होता, त्याच प्रयोजनाकरिता निधिचा प्रत्यक्षात विनियोग झाला आहे, याची खातरजमा करण्याकरिता मी खालील दस्तऐवज/अभिलेखांची तपासणी केली आहे :-

तपासणी केलेल्या दस्तऐवज/अभिलेखांचे प्रकार :-

१. प्रमाणक आणि पुस्तक लेखा (Vouchers and Book of Accounts)
२. मोजणी पुस्तके (Measurement Books)
३. सहायक अनुदान / कर्ज नोंदवही (Grant-in-aid/ Loan Register)
४. खर्च नोंदवही (Expenditure Register)

आयुक्त, महानगरपालिका/ मुख्याधिकारी, नगरपालिका यांची स्वाक्षरी	संबंधित महानगरपालिका / नगरपालिका ज्या जिल्ह्यात स्थित आहेत त्या जिल्ह्याचे जिल्हाधिकारी यांची प्रतिस्वाक्षरी
नाव तारीख स्थळ कार्यालय मुद्रा	नाव तारीख स्थळ कार्यालय मुद्रा